



2024

# MTBPS

MEDIUM TERM  
BUDGET POLICY  
STATEMENT

• 30 October 2024

## LIKHASI LEMACINISO ISISWATI

### YINI I-MTBPS?

Sitatimende Senchubomgomo Yesabelotimali Sesikhatsi Lesimaphakatsi (i-MTBPS) sibeka luhlaka lwenchubomgomo yeSabelotimali lesetfulwa njalo ngenyanga yeNdlovana, sibuyeketa sibiketelo setemnotfo weMgcinimafa Wavelonkhe, silinganisela tinombolo tesabelotimali sesikhatsi lesimaphakatsi, silungise sabelotimali sematiko ahulumende kulomnyaka wetimali futsi sente tingucuko letiphutfumako ekusebentiseni imali.

### YETFULWA NINI I-MTBPS?

Yetfulwa etinyangeni letintsatfu ngaphambi kwesabelotimali savelonkhe, ngalokuvamile ngenyanga yeMphala minyaka yonkhe. Yetfulwa ngekushesha ngemva kwenchubo

Yekubuyeketa Sabelotimali kanye Nembiko Wekuncoma (i-BRRR), lapho khona kucutjungulwa imibiko yemnyaka yematiko.

### KUNGANI I-MTBPS IBALULEKILE?

I-MTBPS idlala indzima lebalulekile kuyo yonkhe inchubo yesabelotimali ngobe ibeka indlela yeluhlaka lwetimali (lolusho tilinganiso tesabelotimali lesiphelele semali lengenako, tindleko kanye nekubolekwa kwemnyaka lotsite) kusabelotimali savelonkhe lesilandzelako. Iphindze inikete iPhalamende kanye nelive lonkhe lwati lolusha mayelana nekutsi Litiko Letetimali lisibona kanjani simo semnotfo samanje. Sabelotimali silithulusi letemnotfo lelibaluleke kakhulu kuhulumende, njengobe sibonisa inchubomgomo yelive yetenhlo netemnotfo ngekuhumusha tintfo



**national treasury**

Department:  
National Treasury  
REPUBLIC OF SOUTH AFRICA





**LIKHASI  
LEMACINISO**

#MTBPS2025

letibalulekile kanye netibopho tetembusave tibe tindleko. Indvuna Godongwana kulindzeleke kutsi atfule simo semnotfo waseNingizimu Afrika njengobe sihlatiwe futsi sabiketelwa Litiko Letetimali Lavelonkhe. Simo semnotfo sikubiketelwa lokulindzelwe kutsi umnotfo utokwenta kahle kanjani ngekota letako, umnyaka nobe esikhatsini lesidze. Loku kubandzakanya tilinganiso tekwehla kwemandla emali, kukhula kwemkhicito, kweswelekala kwemisebenti kanye nekulingana kwetekuhweba. Simo semnotfo sibucayi futsi sibukwe edvute batjalitimali, ema-ejensi ekulinganisa, bakhokhi bentsela kanye netakhamuti ngalokubanti.

## LIYINI LIKOMITI LETINDLEKO TESI-KHATSI LESIMAPHAKATSU (I-MTEC)

Leli likomiti letebuchwepheshe lelibukene nekuhlola luhlaka lwetindleko tesikhatsi lesimaphakatsi (i-MTEF) kwetfulwa kwesabelotimali sematiko avelonkhe netikhungo ngekwenza tincomo kuNdvuna Wetetimali (ngeliKomiti Lendvuna ngeSabelotimali (i-MINCOMBUD) mayelana nekwebelwa kwematiko avelonkhe. Lakhiwe ngebameleli bematiko ahulumende lakhetsiwe.

## TINDVUNA LETITSINTSEKAKO TITILUNGISELELA NJANI TABELOTIMALI TATO?

Ematiko avelonkhe newetifundza kanye netikhungo tichuba tinchubo tato tangekhatsi kute tilungise tetfulo tetilinganiso tetindleko ngekuhambisana netidzingo letivetwe kumhlahlandlela wesabelotimali futsi tisekelwe etinhlelweni tato temasu kanye naletinye tihlelo - letatiswa. Tetfulo bese tentiwa ku-NDP, ku-MTSF kanye naku-DPME's

Budget Prioritisation Framework. I-NT (i-PF, i-IGR, i-BO) icocisana naletikhungo etingcocweni telicembu/lamabili lawa imiphumela yawo ingumbono weLitiko Letetimali Lavelonkhe, lapho khona tinkundla letahlukahlukene letigunyatiwe ticubungula tiphakamiso te-MTEC.

## LUHLELO LWASEPHALAMENDE LWE-MTBPS

Macondzana ne-MTBPS, imibiko ikhishwa yiPhalamende ngeluhlaka lwetimali lwe-MTEF kanye nekwehlukaniswa kwemali lengenako (i-DOR), ngaphambi kwekutsi sigungu lesiphakeme siphotfule sabelotimali.

## KWENTEKANI NGEMVA KWEKWETFULWA KWE-MTBPS?

Ngemva kwekwetfulwa kwe-MTBPS, Emakomiti asePhalamende (Ekwabiwa Kwetimali Newetetimali) achuba tingcoco temphakatsi nalabatsintsekako labafanelekile. Tetfulo titfolwa kulabatsintsekako ngesikhatsi sekulalelwa kwetimvo temphakatsi. Emva kwaloko, emakomiti alungisa umbiko bese awetfula kuSishayamtsetfo Savelonkhe, lesiphindze sicubungule tindleko kanye netiphakamiso temali lengenako. Etinsukwini letingemashumi lamatsatfu ngemva kwekwetfulwa kwe-MTBPS, emakomiti etetimali eTindlu letimbili kufanele abikengeluhlaka lwetimali loluhlongotwako futsi emakomiti eKwabiwa kwetabelo kumele abike ngekuhlukaniswa lokuhlongotwako kwetimali letingenako kanye netabelo tetibonelelo etifundzeni nakubohulumende basekhaya. Emvakwaloko kubese kubukwa Umtsetfosivivinyo Wekwehlukaniswa Kwemali Lengeno Lochitjijyelwe (i-DORA).

Follow National Treasury on the following social media platforms:



@Treasury\_RSA



National Treasury RSA



National Treasury RSA



@treasuryrsa

www.treasury.gov.za